

Овој договор има својство на веродостојна исправа со клаузула на извршност со потпишување на договорните страни и со заверка (солемнизација) кај нотар. Трошоците за нотарска заверка паѓаат на товар на добавувачот. Добавувачот изричиво се согласува врз основа на овој договор, набавувачот заради остварување на своите права по основ на неподмирени обврски (неплатени фактури) од доспеаните побарувања, непосредно да спроведе присилно извршување врз готови пари, хартии од вредност и друг подвижен и неподвижен имот на Добавувачот, а по избор на Набавувачот.

Понудувачот покрај обврската за месечниот износ на надоместок за користење простор и опрема има обврска и за плаќање на режиски трошоци (потрошена струја, вода) односно има обврска да пријави на свое име броила за вода и броило за струја, и редовно да ги подмирува режиските трошоци во законски предвидениот рок по добивање на месечна фактура од економскиот оператор.

При склучување на договорот двете договорни страни се должни да состават записник за примање / предавање на просторот во видена и примена состојба, како и да направат попис на опремата.

По истек на важноста на договорот добавувачот е должен да ги врати просторот и опремата во состојба во која ги примил.

Добавувачот кој ги користи просторот и опремата нема право (не смее) да ги издава на користење на друго лице.

Корекција на цените на предметот на договорот во смисол на нивно зголемување или намалување не се дозволени за цело времетраење на договорот.

V. ДИНАМИКА И НАЧИН НА ИСПОРАКА

Член 4

Добавувачот се обврзува да отпочне со испорака на предметот на договорот веднаш од денот на потпишувањето на договорот т.е од денот на неговото применување, да врши секојдневно снабдување со храна согласно условите од понудата и понудените менија. Снабдувањето со храна мора да биде без никакви прекини и застои, и да ги исполнува прехранбените стандарди за исхрана на учениците воспоставени од Надлежните органи на РМ, а особено од: Министерство за здравство на РМ, ДСЗИ на РМ, Агенција за храна при МЗ, Институтот за јавно здравје како и други надлежни органи.

Составен дел на договорот е и Образецот на Изјава со која во целост ги прифаќа условите и мерките за испорака на предметот на набавката.

Добавувачот има обврска да понуди сопствен сервис за услуги за исхрана и напитек на ученици од VI - IX одделение односно да организира посебна работна единица која ќе врши малопродажба на прехранбени продукти и безалкохолни пијалоци, да приложи сопствена Листа на понудени производи и единечни цени по производ, Прилог 3 како составен дел на договорот, притоа запазувајќи ги стандардите од Правилникот и поткритериумите за квалитет од тендерската документација. Понудените единечни цени важат за целовреметраење на склучениот договор. Работното време на посебната работна единица да биде во период на